

REGOLAMENT TAL-KUMMISSJONI (UE) 2018/74**tas-17 ta' Jannar 2018**

li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill dwar l-użu tal-aċidu fosforiku, tal-fosfati, tad-difosfati, tat-trifosfati u tal-polifosfati (E 338-452) f'ċerti preparati tal-laħam iffriżat fuq sfiefed vertikali

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Din il-lista tista' tiġi aġġornata skont il-proċedura komuni msemija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾, fuq inizjattiva tal-Kummissjoni jew wara li ssir applikazzjoni.
- (3) Fit-28 ta' Awwissu 2015 giet sottomessa applikazzjoni għall-awtorizzazzjoni għall-użu tal-aċidu fosforiku, tal-fosfati, tad-difosfati, tat-trifosfati u tal-polifosfati ("fosfati") bħala stabbilizzatur u umidifikant fl-sfiefed vertikali tal-laħam iffriżat li jaqgħu fil-kategorija tal-ikel 08.2 "Preparati tal-ikel hekk kif iddefinit bir-Regolament (KE) Nru 853/2004" fil-Parti E tal-Anness II tar-Regolament (KE) Nru 1333/2008. Imbagħad, l-applikazzjoni saret disponibbli għall-Istati Membri skont l-Artikolu 4 tar-Regolament (KE) Nru 1331/2008.
- (4) L-użu tal-fosfati huwa meħtieġ għall-estrazzjoni u għad-dekompożizzjoni parzjali tal-proteini tal-laħam biex jiffurmaw rita ta' proteini fuq is-sfiefed vertikali tal-laħam biex jgħaqqdu l-biċċiet tal-laħam flimkien biex jiżguraw iffriżar u xiwi omogenju. Barra minn dan, il-fosfati jiżguraw li l-laħam jibqa' mmerraq waqt li jkun qed jinħall u li s-sfiefed vertikali tal-laħam jibqgħu stabbli. Din in-neċessità teknoloġika giet rikonossuta għal-laħam iffriżat li jdur fuq sfiefed vertikali magħmul mil-laħam tan-nghaġ, mil-laħam tal-ħrief, mill-vitella jew miċ-ċanga bi thawwir likwidu jew minn laħam tat-tjur ittrattat bi thawwir likwidu jew mingħajru li jintuża waħdu jew f'taħlita kif ukoll imfettet jew ikkapuljat u magħmul biex jiġi mixwi minn operatur tan-negozju tal-ikel. L-istrizzi tal-laħam mixwija perfettament imbagħad jiġu kkunsmati mill-konsumatur finali.
- (5) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-Ikel (l-Awtorità) sabiex taggħorna l-lista tal-Unjoni ta' addittivi tal-ikel stabbilita fl-Anness II tar-Regolament (KE) Nru 1333/2008, hliet meta l-aġġornament inkwistjoni ma jkunx mistenni li jkollu effett fuq saħħet il-bniedem.
- (6) Is-sikurezza tal-fosfati giet evalwata mill-Kumitat Xjentifiku dwar l-Ikel li stabbilixxa l-Konsum Massimu Tollerat ta' Kuljum ta' 70 mg għal kull kilogramm ta' piż tal-ġisem espress bħala fosfru ⁽³⁾. Il-fosfati huma awtorizzati bħala addittivi tal-ikel f'varjetà wiesgħa ta' ikel inklużi l-prodotti tal-ikel u ċerti preparati tal-laħam. Għalhekk mhuwiex mistenni li l-estensjoni tal-użu tas-sfiefed vertikali tal-laħam iffriżat se jkollha effett sinifikanti fuq l-esponiment kumplessiv għall-fosfati. Sabiex jiġi limitat esponiment ulterjuri għall-fosfati miżjuda, l-estensjoni tal-użu jenħtieġ li tiġi ristretta biss għall-isfiefed vertikali tal-laħam iffriżat li għalihom giet identifikata n-neċessità teknoloġika.
- (7) Minhabba li l-użu estiż ta' dawn l-addittivi jikkostitwixxi aġġornament tal-lista tal-Unjoni li x'aktarx ma jkollux effett fuq is-saħħa tal-bniedem, u ma hemmx għalfejn tintalab l-opinjoni tal-Awtorità.
- (8) L-Anness II tar-Regolament (KE) Nru 1333/2008 għalhekk jenħtieġ li jiġi emendat skont dan.
- (9) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠUL 354, 31.12.2008, p. 16.⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel (ĠUL 354, 31.12.2008, p. 1).⁽³⁾ Rapporti tal-Kumitat Xjentifiku dwar l-Ikel, il-Famsa u Ghoxrin serje (p. 13), 1991.

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Jannar 2018.

Għall-Kummissjoni

Il-President

Jean-Claude JUNCKER

ANNEX

Fil-Parti E tal-Anness II tar-Regolament (KE) Nru 1333/2008, fil-kategorija tal-ikel 08.2 "Preparati tal-laħam kif iddefinit fir-Regolament (KE) Nru 853/2004" l-entrata tal-aċidu fosforiku - fosfati - difosfati, trifosfati u polifosfati (E 338-452) hija sostitwita b'dan li ġej:

	"E 338-452	Aċidu fosforiku — fosfati — difosfati — trifosfati u polifosfati	5 000	(1) (4)	<i>zazett tal-kolazzjon</i> biss: f'dan il-prodott, il-laħam ikun ikkapuljat b'tali mod li t-tes-suti tal-muskoli u tax-xaħam jixxerdu kompletament, sabiex il-fibra tithallat max-xaħam biex tiffirma emulsjoni, li tagħti l-apparenza tipika lil dak il-prodott; Perżut griz immellaħ Finlandiż tal-Milied, <i>laħam tal-bergers</i> b'kontenut minimu ta' ħaxix u/jew ċereali ta' 4 % imħallat mal-laħam, <i>Kasseler</i>, <i>Bräte</i>, <i>Surfleisch</i>, <i>toorvorst</i>, <i>šaslökk</i>, <i>ahjupraad</i>, <i>Bílá klobása</i>, <i>Vinná klobása</i>, <i>Sváteční klobása</i>, <i>Syrová klobása</i> u sfiefed verti-kali li jduru b'laħam iffriżat magħmul minn laħam tan-nagħaġ, mill-haruf, mil-vi-tella u/jew miċ-ċanga ttrattata b'taħwir likwidu jew minn laħam tat-tjur trattat bi jew mingħajr taħwir likwidu użat waħdu u/jew f'taħlita kif ukoll imfettet u/jew ik-kapuljat u magħmul biex jiġi mixwi minn operatur ta' negozju tal-ikel u mbaġħad ikkunsmat mill-konsumatur finali"
--	------------	---	-------	---------	---